

PARLAMENT EWROPEW

2004



2009

Dokument ta' sessjoni

22.4.2008

B6-0147/2008 }
B6-0148/2008 }
B6-0149/2008 }
B6-0150/2008 }
B6-0172/2008 }
B6-0173/2008 } RC1

MOZZJONI GĦAL RIŻOLUZZJONI KONĠUNTA

imressqa skond l-Artikolu 103(4) tar-Regoli ta' Proċedura minn

- José Ignacio Salafranca Sánchez-Neyra, João de Deus Pinheiro, Peter Šťastný, Fernando Fernández Martín, Francisco José Millán Mon u José Ribeiro e Castro, fisem il-Grupp PPE-DE
- Martin Schulz, Pasqualina Napoletano, Marie-Arlette Carlotti, Manuel António dos Santos, Edite Estrela, Claudio Fava, Raimon Obiols i Germà, Sérgio Sousa Pinto u Luis Yañez-Barnuevo García fisem il-Grupp PSE
- Janelly Fourtou, Josu Ortuondo Larrea, Gianluca Susta u Renate Weber, fisem il-Grupp ALDE
- Cristiana Muscardini, Adam Bielan u Inese Vaidere, fisem il-Grupp UEN
- Monica Frassoni, Raül Romeva i Rueda u Alain Lipietz fisem il-Grupp Verts/ALE
- Willy Meyer Pleite, fisem il-Grupp GUE/NGL
- Irena Belohorská

li tieġu post il-mozzjonijiet għal riżoluzzjoni mressqa mill-gruppi li ġejjin:

- PPE-DE (B6-0147/2008)
- PSE (B6-0148/2008)
- Verts/ALE (B6-0149/2008)
- ALDE (B6-0150/2008)
- UEN (B6-0172/2008)
- GUE/NGL (B6-0173/2008)

RC\720662MT.doc

PE401.465v01-00}
PE401.467v01-00}
PE401.469v01-00}
PE401.470v01-00}
PE401.472v01-00}
PE401.473v01-00} RC1

dwar il-Hames Samit bejn l-UE u l-Amerika Latina u l-Karibew fLima

RC\720662MT.doc

PE401.465v01-00}
PE401.467v01-00}
PE401.469v01-00}
PE401.470v01-00}
PE401.472v01-00}
PE401.473v01-00} RC1

MT

Riżoluzzjoni tal-Parlament Ewropew dwar il-Hames Samit bejn l-UE u l-Amerika Latina u l-Karibew f'Lima

Il-Parlament Ewropew,

- wara li kkunsidra d-Dikjarazzjonijiet ta' l-erba' Samits tal-Kapijiet ta' l-Istat u tal-Gvern ta' l-Amerika Latina u tal-Karibew u ta' l-Unjoni Ewropea li saru sa issa f'Río de Janeiro (28 u 29 ta' Ġunju 1999), f'Madrid (17 u 18 ta' Mejju 2002), fi Guadalajara (28 u 29 ta' Mejju 2004) u fi Vjenna (12 u 13 ta' Mejju 2006),
 - wara li kkunsidra il-Komunikazzjoni Kongunta tat-XIII-il Laqgħa Ministrejali bejn il-Grupp ta' Rio u l-Unjoni Ewropea, li saret f'Santo Domingo fir-Repubblika Dominikana fl-20 ta' April 2007,
 - Wara li kkunsidra il-Komunikazzjoni Kongunta tal-Laqgħa Ministerjali ta' Djalogu ta' San José bejn it-Troika ta' l-Unjoni Ewropea u l-Ministri tal-pajjiżi ta' l-Amerika Ċentrali, li saret f'Santo Domingo fir-Repubblika Dominikana fid-19 ta' April 2007,
 - wara li kkunsidra l-Att Finali tas-XVII-il Konferenza Interparlamentari bejn l-Unjoni Ewropea u l-Amerika Latina, li saret f'Lima bejn l-14 u s-16 ta' Ġunju 2005,
 - wara li kkunsidra r-Riżoluzzjonijiet tal-15 ta' Novembru 2001, dwar Assoċjazzjoni dinjija u Strategija Komuni għar-Relazzjonijiet bejn l-Unjoni Ewropea u l-Amerka Latina¹, u tas-27 ta' April 2006 dwar koperazzjoni msahħa bejn l-Unjoni Ewropea u l-Amerka Latina,
 - wara li kkunsidra r-Riżoluzzjoni tiegħu tad-29 ta' Novembru 2007 dwar il-kummerċ u l-bidla fil-klima,
 - wara li kkunsidra r-Riżoluzzjoni tiegħu tal-11 ta' Ottubru 2007 dwar il-qtil tan-nisa (femminiċidju) fil-Messiku u fl-Amerka Ċentrali u l-irwol ta' l-Unjoni Ewropea fil-ġlied kontra dan il-fenomenu,
 - wara li kkunsidra r-Riżoluzzjonijiet ta' l-Assemblea Parlamentari Ewro-Latinamerikana ta' l-20 ta' Diċembru 2007,
 - wara li kkunsidra l-Artikolu 103(4) tar-Regoli ta' Proċedura tiegħu,
- A. billi jidher li huwa iktar neċessarju milli qatt qabel li tibqa' tissahħaħ l-Ishubija Strategika Bireġjonali proklamata fl-erbgha samits preċedenti,
- B. billi, għalkemm saru passi importanti, baqa' ħafna xi jsir, kemm rigward l-aspetti politiċi u ta' sigurtà, kif ukoll rigward l-aspetti soċjali, kummerċjali u baġitarji tas-Shubija,
- C. billi l-ishubija strategika għandha thegġeg għaqda bejn is-soċjetajiet tagħha, iżżid il-liveli ta' żvilupp soċjali u tikkontribwixxi b'mod deċiżiv fi tnaqqis qawwi tal-faqar u ta' l-inugwaljanzi soċjali fl-Amerka Latina, u għalhekk għandhom jithaddmu t-tkabbir ekonomiku li qed isehh fir-regjun f'dawn l-aħħar snin, kif ukoll l-iskambji reċiproċi u kull

¹ ĠU C 140 E, 13.6.2002, p. 569.

forma ta' għajnuna u l-qsim ta' esperjenza fil-qasam tal-koeżjoni soċjali li tista' tipprovdi l-UE,

1. Itnni l-impenn tiegħu għall-appoġġ tal-hidma ta' l-entitajiet distinti ta' l-integrazzjoni reġjonali fl-Ewropa u fl-Amerika Latina u sabiex jagħmel dak kollu li jista' biex jiżgura li l-Laqgħa Għolja ta' Lima tkun verament pass 'il quddiem għas-Shubija Strateġika; japprezza l-isforzi deċiżi tal-Kopresidenza Peruvjana u Slovena tas-Samit, tal-Presidenza Slovena ta' l-Unjoni, tal-Kummissjoni Ewropea u tal-Kunsill ta' l-Unjoni f'dan ir-rigward;

Prinċipji u prijoritajiet tas-Shubija Strateġika Bireġjonali

2. Jafferma mill-ġdid l-impenn tiegħu favur il-fokus bireġjonali u l-importanza tas-Shubija Strateġika Bireġjonali bhala l-aħjar mod biex jitharsu l-prinċipji, l-valuri u l-interessi komuni ta' l-imsieħba fuq iż-żewġ naħat ta' l-Atlantiku;
3. Ifakkar, għaldaqstant, li d-Dikjarazzjoni tas-Samit ta' Madrid (2002) dwar il-valuri u l-Pożizzjonijiet Komuni għaž-żewġ reġjuni għadha tapplika, kif ukoll ifakkar fl-impenn komuni favur il-multilateralizmu, l-integrazzjoni reġjonali u l-koeżjoni soċjali li gie mtenni fis-Samits ta' Guadalajara (2004) u ta' Vjenna (2006);
4. Jipponi viżjoni strateġika kongunta għas-Shubija, li ma tkunx limitata għal proposti u azzjonijiet iżolati u li ssegwi bhala għan aħhari l-holqien ta' Zona Ewro-Latinamerikana ta' Shubija Globali Interreġjonali madwar is-sena 2012, li tinkludi Shubija Strateġika reali fl-oqsma politiċi, ekonomiċi, soċjali, kulturali, kif ukoll il-mira kongunta ta' żvilupp sostenibbli;
5. Jirrakkomanda li l-aspetti politiċi u ta-sigurtà tas-Shubija jkunu bbażati fuq djalogu politiku regolari, settorjali u effettiv, u fuq Karta Ewro-Latinamerikana għall-Paċi u għas-Sigurtà li, fuq il-bażi tal-Karta tan-Nazzjonijiet Uniti, tagħti ċ-ċans sabiex b'mod kongunt jitfasslu proposti politiċi, strateġiċi u ta' sigurtà;
6. Jenfasizza li, sabiex ir-relazzjonijiet kummerċjali u ekonomiċi bejn is-shab ikunu ta' benefiċċju għaž-żewġ partijiet, jehtieg li:
 - jagħtu kontribut għad-diversifikazzjoni u l-modernizzar tal-mekkanizmi produttivi nazzjonali Latinamerikani, li għadhom jiddependu hafna minn għadd żgħir ta' prodotti għall-esportazzjoni, hafna minnhom primarji jew semi-industrijalizzati, permezz ta' alternattivi teknoloġiċi effikaċi u pożittivi għall-holqien ta' l-impjeg u għaž-żieda tad-dhul familjari;
 - jgħaddu mid-dimensjoni strettament kummerċjali għal dik ekonomika, filwaqt li jqisu l-assimetriji ta' l-ekonomiji taż-żewġ reġjuni u l-enfasi neċessarju fuq l-aspett soċjali u ambjentali, inklużi pjanijiet ta' trasferiment u ta' żvilupp tal-kapaċitajiet f'teknoloġiji favur l-ambjent u li jiġġeddu, permezz ta' investimenti mhallta bireġjonali u sistemi ta' produzzjoni komuni;

- jinsistu dwar l-importanza taż-żamma tal-prinċipju tas-sigurtà legali u l-ħtieġa li jinħoloq qafas adegwat u xieraq għall-investimenti;
 - iqisu d-differenzi fil-livelli ta' l-iżvilupp relattiv, fattur li għandu jiġi tradott f'metodi ta' trattament speċjali differenzjat min-naħa ta' l-Unjoni, b'mod partikulari rigward pajjiżi b'livell inferjuri ta' żvilupp ekonomiku u soċjali;
 - joħolqu inċentivi għall-integrazzjoni Latinamerikana;
7. Jappoġġja l-aġenda proposta għas-Samit ta' Lima u l-iffokar tagħha fuq iż-żewġ oqsma prinċipali: minn banda, il-kwistjonijiet relatati mal-faqar, l-inugwaljanza u l-integrazzjoni u mill-banda l-oħra, l-iżvilupp sostenibbli u s-sugġetti marbuta miegħu ta' l-ambjent, il-bidla fil-klima u l-enerġija;
 8. Ifakkar li l-implimentazzjoni mgħaġġla ta' l-Assemblea Parlamentari Ewro-Latinamerikana (EuroLat) wara s-Samit ta' qabel ta' Vjenna, bhala istituzzjoni parlamentari li tiffirma parti mis-Shubija Strateġika, huwa sforz importanti tal-leġittimazzjoni demokratika tas-Shubija u tal-qafas istituzzjonali tagħha, fejn jiġu integrati l-funzjonijiet ta' dibattitu, kontroll u segwitu tal-kwistjonijiet marbuta mas-Shubija Strateġika li għandhom x'jaqsmu ma' l-Assemblea;
 9. Jirrakkomanda li s-Samit ta' Lima tafferma l-adeżjoni ta' l-UE u ta' l-LAK għall-prinċipji u l-valuri tad-demokrazija pluralista u rappreżentattiva, għal-libertà ta' l-espressjoni u ta' l-istampa, għar-rispett tad-drittijiet tal-bniedem u għaċ-ċaħda ta' kull forma ta' dittatorjat jew ta' awtoritarjanizmu;

Azzjonijiet kongunti biex jintlahaq multilateralizmu effikaċi

10. Jenfasizza l-vantaġġi li l-impenn komuni favur il-multilateralizmu jista' jgħib għall-imsieħba Ewro-Latinamerikani, li flimkien jirrappreżentaw aktar minn biljun persuna u terz ta' l-Istati Membri tan-Nazzjonijiet Uniti u aktar minn kwart tal-kummerċ globali;
11. Jipproponi li s-Shubija Strateġika tiġi msejsa fuq objettivi realistiċi u fuq programmi komuni mnebbħa mill-għażla komuni għall-multilateralizmu (il-Protokoll ta' Kyoto, il-Qorti Kriminali Internazzjonali, il-ġlieda kontra l-piena tal-mewt u kontra t-terrorizmu, l-irwol fundamentali tas-sistema tan-Nazzjonijiet Uniti, eċċ.);
12. Jirrakkomanda li jittieħdu azzjonijiet kongunti f'dawk l-oqsma u l-fora kollha fejn hemm konvergenza ċara tal-prinċipji, il-valuri u l-interessi tagħhom, fosthom il-paċi kollettiva u s-sistema ta' politika ta' sigurtà, organizzati fil-qafas tan-NU, il-ħarsien tad-drittijiet tal-bniedem, il-politiki għall-ħarsien ta' l-ambjent, l-iżvilupp, il-parteciċipazzjoni tas-soċjetà ċivili fil-proċess ta' governanza globali u r-riforma tas-sistema finanzjarja u kummerċjali internazzjonali u ta' l-istituzzjonijiet internazzjonali tagħhom (il-Bank Dinji, il-Fond Monetarju Internazzjonali, l-Organizzazzjoni Dinjija tal-Kummerċ (WTO));
13. Jenfasizza li l-approċċ multilaterali hu l-aktar wieħed adegwat sabiex jiġu affrontati sfidi u

RC\720662MT.doc

PE401.465v01-00}

PE401.467v01-00}

PE401.469v01-00}

PE401.470v01-00}

PE401.472v01-00}

PE401.473v01-00} RC1

theddiet komuni li jaffettwaw lill-imsieħba Ewro-Latinamerikani, bħalma huma l-ġlieda kontra t-terroriżmu, kontra t-traffikar tad-drogi, il-kriminalità organizzata, il-korruzzjoni u l-ħasil tal-flus, it-traffikar tal-bnedmin (inklużi l-organizzazzjonijiet kriminali li jisfruttaw l-immigrazzjoni illegali u jibbenefikaw minnha), il-bidla fil-klima jew fir-rigward tal-kwistjonijiet marbuta mas-sigurtà ta' l-enerġija;

14. Jafferma l-konvinzjoni tiegħu li l-ġlieda kontra t-terroriżmu għandha ssir fil-qafas ta' rispett sħiħ tad-drittijiet tal-bniedem, tal-libertajiet ċivili, u ta' l-Istat tad-Dritt; jitlob għall-helsien immedjat u bla ebda kundizzjoni tal-persuni kollha maħtufa fil-Kolombja, u l-ewwel u qabel kollox, dawk li huma morda; dan il-helsien għandu jseħħ permezz ta' deċiżjoni unilaterali tal-FARC jew ta' kwalunkwe organizzazzjoni oħra responsabbli għall-ħtif jew, fin-nuqqas ta' dan, fil-kuntest ta' fteħima ta' skambju umanitarju urgenti;
15. Jappoġġja r-risoluzzjonijiet imtennija tan-Nazzjonijiet Uniti, tal-Laqgħa Għolja bejn EU-ALK u ta' dan il-Parlament li jiċhdu l-mizuri gegħiela, bħal dawk li jinsabu fid-dispożizzjonijiet tal-liġijiet extraterritorjali li, minħabba l-karattru unilaterali u extraterritorjali tagħhom, huma kontra l-liġi internazzjonali, jgħawġu l-kummerċ bejn l-imsieħba Ewro-Latinamerikani u jpoġġu fil-periklu l-impenn komuni favur il-multilateralizmu;

Spinta deċiżiva għall-integrazzjoni reġjonali u għall-Fteħimiet ta' Shubija

16. Iqis li t-twettiq u l-applikazzjoni effikaċi ta' Fteħimiet ta' Shubija bejn l-UE u l-Amerika Latina li jkunu kompluti, ambizzjużi u bbilancjati, li jikkontribwixxu għar-rispett tad-drittijiet tal-Bniedem, dawk ekonomiċi u soċjali tal-popolazzjoni u għal żvilupp reċiproku sostenibbli, kif ukoll għat-tnaqqis ta' l-inugwaljanzi soċjali, bħala element addizzjonali għall-multilateralizmu ta' l-Organizzazzjoni Dinjija tal-Kummerċ, jikkostitwixxi għan strateġiku f'kuntest internazzjonali dejjem iktar interdipendenti u kkaratterizzat mit-tkabbir ekonomiku, l-emerġenza ta' potenzi ekonomiċi godda u ż-żieda fl-isfidi dinjija;
17. Jipproponi għalhekk illi, fil-qasam ekonomiku u soċjali, il-holqien taz-zona Ewro-latinamerikana ta' l-išhubija dinjija interreġjonali jkun ibbażat fuq mudell kompatibbli mal-WTO u mar-reġjonalizmu, applikabbli f'żewġ fażijiet:
 - a) fażi inizjali kkaratterizzata mill-konklużjoni tan-negożjati tal-Fteħima ta' Shubija Interreġjonali bejn l-UE u l-Mercosur, l-UE u l-Komunità Andina u l-UE u l-Amerika Ċentrali fl-iqsar żmien possibbli, kif ukoll mit-tiħiħ tal-Fteħimiet li diġà jeżistu bejn l-UE u l-Messiku u l-UE u ċ-Ċile;
 - b) it-tieni fażi, li tilhaq il-qofol tagħha fl-2012, immirata lejn il-kisba ta' Fteħima ta' Shubija Globali Interreġjonali li tagħti appoġġ legali u istituzzjonali u kopertura ġeografika sħiħa għall-aspetti differenti tas-Shubija Strateġika, u li tqis il-moviment ħieles tal-persuni u l-iskambji kummerċjali bireġjonali permezz tat-tiħiħ, min-naħa, tal-fteħimiet ta' integrazzjoni fl-Amerika Latina u, min-naħa l-oħra, tal-proċess ta' šhubija ta' l-Unjoni mal-pajjiżi kollha u mal-gruppi reġjonali;

18. Jipproponi li s-samit ta' Lima jitlob it-twettiq ta' studju dwar il-fattibilità u dwar is-sostenibilità ambjentali u soċjali ta' ftehma ta' shubija globali interreġjonali mill-perspettiva tal-holqien ta' zona ta' shubija proposta ;

L-Aġenda ta' Lima għall-Qerda tal-Faqar, l-inugwaljanza u l-eskluzjoni

19. Jitlob lis-Samit ta' Lima biex l-aġenda msemija tinkludi l-adozzjoni ta' sensiela limitata ta' impenji ċari, konkreti u verifikabbli f'dawn it-temi kollha, li jkunu jistgħu jagħtu spinta għida lis-Shubija Strateġika u li jtejbu b'mod sostanzjali l-livell ta' l-għixien taċ-ċittadini tagħhom taż-żewġ naħat ta' l-Atlantiku; jirrakkomanda li tingħata attenzjoni partikulari sabiex jonqsu l-inugwaljanzi soċjali u lill-integrazzjoni tal-gruppi li bhalissa huma soċjalment emarginati u mingħajr opportunitajiet, l-ewwelnett fost il-popolazzjoni indigena;
20. Ihegġegħ lill-partecipanti tas-Samit UE-LAK biex jinkludu b'mod sistematiku d-Dikjarazzjoni tan-Nazzjonijiet Uniti dwar id-Drittijiet tal-Popli Indigeni fil-ftehimiet bireġjonali;
21. Iqis li hu fundamentali li r-reġjuni jinkludu l-għan tal-koeżjoni soċjali b'mod permanenti, koerenti u prattiku fl-inizjattivi u fil-programmi kongunti kollha tagħhom; jafferma li l-imsieħba Ewro-Latinamerikani għandhom proġett solidari komuni fejn l-ekonomija tas-suq u l-koeżjoni soċjali m'għandhomx ikunu kuntrarji iżda kumplementari;
22. Jirrakkomanda li l-Aġenda ta' Lima għall-qerda tal-faqar, l-inugwaljanza u l-eskluzjoni għandha tinkludi miżuri konkreti bħal:
- azzjonijiet kongunti ffukati fuq l-għan komuni li jintlaħqu l-Objettivi tal-Millennju għall-Iżvilupp sas-sena 2015;
 - użu ta' l-istrument finanzjarju ta' l-UE għall-koperazzjoni għall-iżvilupp adattat għall-bżonnijiet reali tat-territorju, u li għandu jkopri l-parti l-kbira tal-pajjiżi emergenti jew li għandhom dħul medju, li għalihom il-koperazzjoni fl-oqsma tat-teknoloġija, tat-taħriġ superjuri, ta' l-innovazzjoni u ta' l-ekonomija għandha importanza partikolari;
 - l-applikazzjoni progressiva ta' rizzorsi li ġejjin mill-istrument finanzjarju għall-promozzjoni tad-demokrazija u tad-drittijiet tal-bniedem fl-Unjoni għall-għajnuniet u għall-programmi li għandhom l-għan li jtejbu il-governanza, in-natura demokratika ta' l-istituzzjonijiet u s-sitwazzjoni tad-drittijiet tal-bniedem fl-Amerika Latina ;
 - il-ftuħ tal-programmi ta' l-UE fl-oqsma tat-taħriġ, l-edukazzjoni, il-koperazzjoni xjentifika u teknika, il-kultura, is-saħħa u l-migrazzjoni għall-pajjiżi Latinamerikani;
 - l-appoġġ għal programmi ta' riformi istituzzjonali u fiskali;
 - il-holqien ta' Fond ta' Solidarjetà Bireġjonali,
 - iż-żieda fir-rizzorsi baġitarji assenjati tal-livell ta' l-ambizzjonijiet kbar iddikjarati;
23. Jitlob li l-imsieħba jadottaw politiki sodi u effiċjenti fl-oqsma tal-governanza demokratika,

kwistjonijiet soċjali, finanzi pubbliċi u taxxi, bil-għan li tiżdied il-koeżjoni soċjali u li jonqsu l-faqar, l-inugwaljanzi u l-emarġinazzjoni illegali;

24. Iqis li l-edukazzjoni u l-investiment fil-kapital uman huma s-sisien tal-koeżjoni soċjali, l-iżvilupp ekonomiku u soċjali, u l-mobilità soċjali; itenni l-appoġġ deċiż tiegħu għall-holqien ta' «spazju komuni ta' taġħlim għoli UE-ALK»; jenfasizza li kemm fl-Amerika Latina kif ukoll fl-Ewropa, l-Istat għandu jiggarrantixxi l-aċċess għall-edukazzjoni, kif ukoll għal servizzi pubbliċi oħra (saħħa, ilma, sigurtà);
25. Iqis li huwa essenzjali li tingħata spinta għdida lill-politika ta' koperazzjoni għall-iżvilupp ta' l-Unjoni lejn l-Amerika Latina li, filwaqt li żżomm il-ġlieda kontra l-faqar u l-inugwaljanzi soċjali bħala element ewlieni, tadotta fokus divrenzjat li jqis id-diversi ċirkustanzi ekonomiċi u soċjali u l-livell ta' żvilupp tal-pajjiżi ta' l-Amerika Latina;
26. Ihoss li huwa indispensabbli għaldaqstant li wiehed imur lil hinn minn fokus fuq l-assistenza biss fil-koperazzjoni għall-iżvilupp ma' l-Amerika Latina, u li l-attenzjoni tiġi ffokata fuq il-koperazzjoni fl-oqsma tat-teknoloġija, l-edukazzjoni għolja u l-innovazzjoni u li wiehed jibbenefika mir-riżorsi ġġenerati;

Żvilupp ta' strategiji għall-koperazzjoni fil-qasam ta' politiki dwar il-migrazzjoni

27. Jipproponi li s-Samit iniedi djalogu bireġjonali regolari dwar il-migrazzjoni, djalogu li jiżgura li d-drittijiet tal-ħaddiema migranti jkunu rispettati irrispettivament miċ-ċirkustanzi tagħhom u li jiżviluppa u japprofondixxi l-koperazzjoni mal-pajjiżi ta' l-orijini u ta' tranżitu ta' l-Amerika Latina fil-qasam tal-moviment hieles tal-persuni, filwaqt li jintuża l-istess kriterju ġenerali u reċiproku li diġà jinsab applikat fil-pajjiżi tal-Mediterran u ta' l-Afrika u fil-pajjiżi ġirien ta' l-Unjoni li jinsabu fin-naħa tal-Lvant u tax-Xlokk tagħha ;
28. Jitlob li f'dan id-djalogu tingħata prijorità lill-kwistjonijiet relatati ma' l-immigrazzjoni illegali u l-possibilitajiet ta' migrazzjoni legali, b'mod speċjali ma' dawk il-pajjiżi ta' orijini u/jew tranżitu ta' l-immigranti illegali;
29. Jipproponi li għall-2012 jiġu studjati dispożizzjonijiet u regoli komuni b'ambitu ġenerali sabiex jiffaċilitaw il-moviment liberu mhux biss tal-merkanzija, is-servizzi u l-kapital, iżda wkoll tal-persuni, filwaqt li b'mod progressiv joħolqu l-aktar Shubija wiesgħa possibbli b'benefiċċju reċiproku u ta' l-approċċ globali rakkomandat min-Nazzjonijiet Uniti fil-qasam tal-migrazzjoni;
30. Itenni l-ħtieġa li jitnaqqsu l-ispejjeż eċċessivi attwali tat-trasferimenti tal-flus li l-ħaddiema migranti jibagħtu lejn pajjiżhom, kif ukoll li jiġi appoġġat ir-ritorn ta' dawk li jkunu jixtiequ dan permezz ta' programmi li jħarsu d-drittijiet kollha tagħhom u d-dinjità u l-umanità tagħhom;
31. Jitlob lill-Kummissjoni Ewropea biex tippreżenta Komunikazzjoni li testendi għall-pajjiżi ta' l-Amerika Latina u l-Karibew il-prijoritajiet, l-istrumenti u l-previżjonijiet ta' l-Approċċ

RC\720662MT.doc

PE401.465v01-00}
PE401.467v01-00}
PE401.469v01-00}
PE401.470v01-00}
PE401.472v01-00}
PE401.473v01-00} RC1

Dinji tal-Migrazzjoni stabbilit fil-Kunsill Ewropew ta' Diċembru 2005 u komplementat b'dak ta' Diċembru 2006;

L-Aġenda ta' Lima dwar l-iżvilupp sostenibbli, u b'mod partikolari dwar l-ambjent, il-bidla fil-klima u l-enerġija

32. Jirrakkomanda li l-aġenda politika bejn l-UE u l-pajjiżi ta' l-Amerika Latina tagħti prijoriżà lill-koperazzjoni fil-qasam tal-bidla fil-klima u l-politiki għall-prevenzjoni tat-tiżhin dinji; ifakkar li l-ifqar persuni, u fuq kollox il-popolazzjonijiet indigeni, huma l-ewwel vittmi tal-bidla fil-klima u ta' ambjent degradat;
33. Ifakkar li s-sħubija bejn l-Unjoni Ewropea u l-Amerika Latina f'dan l-aspett għejja mir-rilevanza akbar, jekk wiehed iqis l-interess taż-żewġ partijiet fil-promozzjoni ta' l-iżvilupp sostenibbli u l-bilanċ ambjentali, fattur li jeħtieġ appoġġ reċiproku għall-inizjattivi rispettivi rigward l-ambjent fil-livell internazzjonali;
34. Jistieden lill-imsieħba Latinamerikani, fil-każijiet fejn hemm fehmiet differenti dwar id-dettalji tal-miżuri fil-għieda kontra l-bidla fil-klima (pereżempju, f'dak li għandu x'jaqsam mat-traffiku ta' l-ajru), biex juru attiudni kostruttiva u biex bl-ebda mod ma jimblukkaw kompletament l-inizjattivi;
35. Jirrakkomanda lill-imsieħba Ewro-Latinamerikani biex jaħdmu flimkien għall-adeżjoni tal-Protokoll ta' Kyoto tal-pajjiżi li jipproduċu l-ikbar ammonti ta' emissjonijiet u li għadhom mhumiex firmatarji ta' dan il-protokoll, u li huma jsaħħu u jikkoordinaw il-pożizzjonijiet tagħhom fin-negożjati dwar strumenti internazzjonali dwar il-tiżhin globali, filwaqt li jkun promoss b'mod sħiħ l-iskambju kummerċjali ta' emissjonijiet bejn iż-żewġ reġjuni;
36. Iqis li huwa indispensabbli li l-iżvilupp ekonomiku jiġi marbut ma' l-iżvilupp sostenibbli; f'dan il-kuntest, jappoġġa lill-iktar pajjiżi żvantaġġati fl-isforz doppju tagħhom biex inaqqsu l-emissjonijiet niġġiesa u jkabbru l-progress u l-benessri soċjali tagħhom;
37. Jinkoraġġixxi l-ħolqien ta' mekkanizmi komuni u koperazzjoni fl-Amerika Latina u fl-entitajiet internazzjonali tal-Karibew bħall-Organizzazzjoni tat-Trattat ta' Koperazzjoni ta' l-Amazon, għal skopijiet ta' teħid ta' deċiżjonijiet u ffinanzjar rigward ir-rispett għall-protezzjoni u l-iżvilupp sostenibbli taz-zoni selvaġġi dinjija ewlenin li jinsabu fl-Amerika Latina bħall-Amazon u biex dawn ikunu ffinanzjati,
38. Jistieden lill-Kummissjoni Ewropea sabiex tikkollabora sabiex jiġu mhegġa politiki ambjentali fil-pajjiżi ta' l-Amerika Latina; iqis li jkun xieraq f'dan ir-rigward li tissaħħaħ il-koperazzjoni u li jogħla l-livell ta' l-aħjar prattiki, filwaqt li dan għandu jkun rifless ukoll fl-approprijazzjonijiet allokati mill-UE kif ukoll fil-politika ta' għajjnuna għall-iżvilupp ;
39. Jistieden lis-Samit ta' Lima biex jizviluppa inizjattivi kongunti fl-oqsma bħall-bidla fil-klima, id-deżertifikazzjoni, l-enerġija – u speċjalment f'dak li jirrigwarda l-enerġiji li

RC\720662MT.doc

PE401.465v01-00}

PE401.467v01-00}

PE401.469v01-00}

PE401.470v01-00}

PE401.472v01-00}

PE401.473v01-00} RC1

jiggeddu u l-agrofjuwils -, l-ilma, il-bijodiversità, il-ġestjoni tal-foresti u l-ġestjoni ta' sustanzi kimiċi skond il-Ftehma ta' Bali;

40. Jitlob lis-Samit ta' Lima biex dan jindirizza, jistudja u jipproponi soluzzjonijiet għall-kriżi dinjija ta' l-ikel;

It-tisħih tal-mekkaniżmi istituzzjonali ta' promozzjoni u previżjoni

41. Jirrakkomanda wkoll:

- a) il-holqien ta' Fundazzjoni Ewro-Latinamerikana għall-promozzjoni tad-djalogu bejn l-imsieħba, ta' natura pubblika-privata, fuq l-istess linji ta' dawk eżistenti għal zoni ġeografiki oħra bħall-Asja jew il-Mediterran; jitlob lill-Kummissjoni biex tfassal proposta konkreta f' dan ir-rigward;
- b) il-holqien ta' Ċentru Bireġjonali għall-Prevenzjoni ta' Kunflitt, iddedikat biex ikunu identifikati minn qabel il-kawżi ta' vjolenza potenzjali u kunflitti armati u dwar l-aħjar soluzzjoni biex jiġu evitati u biex ma jibqgħux jaggravaw ruħom;
- c) itenni l-proposta tiegħu għall-holqien ta' Osservatorju tal-Migrazzjoni, inkarigat mis-segwitu permanenti u dettaljat tal-kwistjonijiet kollha marbuta mal-flussi migratorji fiz-zona Ewro-Latinamerikana;

42. Iqis bħala indispensabbli li tissaħħah id-dimensjoni parlamentari tas-Shubija Strategika, u li tkun żgurata l-inkorporazzjoni xierqa fl-Assemblea Ewro-Latinamerikana tal-Parlament tal-Mercosur stabbilit riċentement;

43. Jagħti istruzzjonijiet lill-President tiegħu biex jgħaddi din ir-Riżoluzzjoni lill-Presidenza tal-V Samit bejn l-UE u l-ALK, lill-Kunsill ta' l-Unjoni u lill-Kummissjoni Ewropea, kif ukoll lill-Parlamenti ta' l-Istati Membri ta' l-Unjoni Ewropea u lill-pajjiżi kollha ta' l-Amerika Latina u l-Karibew, lill-Assemblea Parlamentari Ewro-Latinamerikana, lill-Parlament Latinamerikan, lill-Parlament ta' l-Amerika Ċentrali, lill-Parlament Andin u lill-Parlament tal-Mercosur.